



BMT-nin Azərbaycandakı Nümayəndəliyi Cənubi Afrika Respublikasının (CAR) lideri Nelson Mandelanın vəfatı münasibətilə BMT bayrağını endirib.

Bu barədə BMT-nin İctimai İnformasiya Departamentinin Azərbaycandakı Ofisindən məlumat verilib.

Qeyd edək ki, Cənubi Afrika Respublikasının lideri, sabiq prezident Nelson Mandela cari ilin iyun ayında kəskin ağciyər infeksiyası diaqnozu ilə xəstəxanaya yerləşdirilib. Noyabrda CAR hökuməti onun səhhətinin stabil kritik vəziyyətdə olduğunu təsdiqləyib. N. Mandela dekabrın 5-də dünyasını dəyişib. Hazırda onunla vida mərasimləri davam edir. CAR lideri dekabrın 15-də dəfn olunacaq.

N. Mandela CAR tarixində ilk qara dərili prezident olub. O, 1994-cü ilin may ayından 1999-cu ilin iyununadək ölkəni idarə edib. Aparteid rejiminə qarşı fəal mübarizə apardığına görə ömrünün 27 ilini həbsdə keçirib. 1993-cü ildə N. Mandela Nobel sülh mükafatına layiq görülüb.

